

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAS-SLIEMA TAD-DISA' LEGISLATURA - LAQGĦA NUMRU 72

It-Tnejn u sebgħin seduta tad-disa' leġislatura tal-Kunsill Lokali Tas-Sliema nżammet nhar l-Erbgħa 21 ta' Frar 2024 fis-6pm ġo sala ġewwa Pjazzetta, Triq Għar il-Lembi Tas-Sliema.

PREŻENTI

John Pillow	Sindku
Anton Debono	Viċi Sindku
David Soler	Kunsillier
Wallace Vella Baldacchino	Kunsillier (online)
Emmanuel Borg	Kunsillier
Paul Radmilli	Kunsillier (online)
David Muscat	Kunsillier
Kevin Wain	Kunsillier
Anthony Galea	Kunsillier
John Dougall	Kunsillier
Vivienne Galea Pace	Kunsilliera
Iliona Fenech	Kunsilliera

ASSENTI B'APPOLOGIJA

(Skont Ordni Permanenti 14A (3))

ASSENTI

UFFIĊĠJALI PREŻENTI

Pierre P Portelli	Aġent Segretarju Eżekuttiv
Stefania Friggieri	Assistent Uffiċċjali Prinċipali

Is-Seduta bdiet b'din l-Aġenda fis-6:20pm:

- 72.1 Qari tal-ittri ta' apologiji;
- 72.2 Kunsiderazzjoni u Approvazzjoni tal-Minuti 71;
- 72.3 Komunikazzjoni mis-Sindku;
- 72.4 Tweġbiet għall-Mistoqsijiet tal-Kunsillieri;
- 72.5 Rapport;
- 72.6 Approvazzjoni ta' Leave mis-sena 2023
- 72.7 Approvazzjoni ta' *Financial Statements* 2023
- 72.8 Items Ohra;
- 72.9 Kunsiderazzjoni u Approvazzjoni tar-Rapporti tal-laqqgħat ta' Kumitati u/jew Sotto Kumitati;
- 72.10 Kunsiderazzjoni u Approvazzjoni tal-iskeda ta' pagamenti;
- 72.11 Mozzjonijiet;
- 72.12 Tmiem tal-laqgħa u data tas-seduta li jmiss

72.1 QARI TAL-ITTRI TA' APOLOGIJI

- 72.1.1 Is-Segretarju Eżekuttiv qal illi ma rċieva l-ebda ittra ta' apologiji mingħand il-kunsilliera.

72.2 KUNSIDERAZZJONI U APPROVAZZJONI TAL-MINUTI TAL-LAQGĦA NUMRU 71

- 72.2.1 Is-Sindku ressaq il-minuti tal-laqqgħa 71 għall-approvazzjoni.

*Approvazzjoni ta' Minuti
nr. 71*

Il-Kunsillier T Galea ippropona l-approvazzjoni tal-minuti hekk kif korretti u kien s-sekondat mill-kunsillier E Borg. Kien hemm qbil unanimu mill-kunsilliera prezenti.

- 72.2.2 71.7 'zebra crossing, fi triq il-kulleġġ' is-Sindku qal li qed jiċċekkja l-permessi mat-TM għal dan ix-xogħol li min għalih, diġà hemm applikazzjoni mat-TM biex dan ix-xogħol isir. Qal jekk jinstab dan il-permess, allura la jitlesta x-xogħol li għaddej fi Triq il-Kbira, li huwa għaddej skont il-programm, jinbeda l-proġett taz-zebra crossing fl-imsemmija triq.

71.8.3 Is-Sindku qal li l-kunsill kellu taħditiet mal-MPT u TM sabiex tinbidel ir-rotta tax-xarabank li kienet qed isservi ż-żona ta' Triq Dingli. Dan sabiex ir-rotta msemmija tkun qed taġevola dawk ir-residenti li kienu jaqbd u x-xarabank min din iż-żona.

71.8.11 Is-Sindku spjega li l-kunsill aġmel kuntatt ma l-Enemalta u ukoll mal-kuntrattur tad-dawl/bozoz tal-kunsill u qal li mhux ser ikun hemm problema sabiex jitwaħħal id-dawl tan-niċeċ li sar restawr fuqhom.

Il-laqqgħa ġiet sospiza sabiex issir preżentazzjoni mill-accountants tal-Kunsill dwar l-financial statements tas-sena 2023.

Il-Kunsillier E. Borg ippropona li l-financial statements jiġi approvat, l-Kunsillier T. Galea issekonda. Kien hemm qbil unanimu fost il-kunsilliera prezenti.

Il-laqgħa tkomplet fis-7:30pm

Il-Kunsillier D Muscat kellu jittgħaq mill-laqgħa ħabba raġunijiet ta' xogħol.

72.3

KOMUNIKAZZJONI MIS-SINDKU

Il-kunsillier W. Baldacchino ħareġ mill-laqgħa fit-7:45pm u daħal fit-7:50pm

- 72.3.1 S-Sindku qal li rċieva n-nomina tas-Sinjura Jacqueline Higgans mill-partit nazzjonalista sabiex tiegħu post l-ex kunsillier Pierre P Portelli li kien irriżenja f'Ottubru 2023 mill-kariga ta' kunsillier. Is-Sindku ressaq din in-nomina għall-approvazzjoni mill-kunsill. *Nominazzjoni kunsilliera ġdida*

Il-kunsill qabel unanimament li s-Sinjura Jacqueline Higgans tkun tista' tiegħu l-ġurament bħala kunsilliera l-ġdida skont il-proċeduri tad-dipartiment tal-Gvern Lokali u l-Kummissjoni Elettorali.

- 72.3.2 Is-Sindku qal li hu u l-Aġent Segretarju Eżekuttiv kellhom laqgħa mas-CEO u rappreżentanti oħra tal-WSC, fejn tkellmu dwar ix-xogħol li għandu jsir fuq il-funtani li bħalissa ma jaħdmux madwar il-lokalita' *Laqgħa mal-WSC*

- 72.3.3 Is-Sindku qal li hu u l-Aġent Segretarju Eżekuttiv kellhom laqgħa mas-CEO u rappreżentanti oħra ta' Infrastructure Malta fejn ġie diskuss: *Laqgħa mal-IM*

1. IM > Proġett Triq Il-Kbira, biex titwessa' bankina quddiem il-Kappella Stella Maris, biex tinkludi, kurduna tal-qawwi.

> KLS jordna madum għall-wiċċ tal-bankina quddiem il-kappella tal-Madonna tal-Grazzja fl-imsemmija triq.

> KLS se jordna u jinstalla' l-uplighters mal-faċċata tal-kappella

2. Tiżdid zebra crossing ġdida quddiem Dar Fatima bħala parti mill-marki tat-toroq tal-Proġett ta' Triq il-Kbira.

> KLS biex tibgħat l-approvazzjoni TM (din intbagħtet)

L-IM ikkonfermaw ukoll li ser jirrangaw dawn it-toroq, bankini u servizzi minn Ottubru li ġej:

TRIQ TIGNE

TRIQ SIR ADRIAN DINGLI

TRIQ IL-KARMNU

TRIQ DUN KARM PSAILA

TRIQ HOWARD

TRIQ KARM GALEA

TRIQ WINDSOR

JUNCTION - DINGLI RD, WINDSOR RD, GEORGE BORG

Maratona ta' Malta

- 72.3.4 Is-Sindku qal li kien iddispjaċut li ma kienx hemm komunikazzjoni ċara bejn l-entitajiet responsabbli tal-Maratona ta' Malta u l-kunsill lokali. Is-Sindku kompli qal li l-kunsill inżamm fid-dlam dwar il-pjan ta' maniġġjar tat-traffiku.

Il-kunsillier P Radmilli qal li l-kunsill għandu joħroġ stqarrija li tispjega fid-dettal li l-kunsill lokali ma ġiex ikkonsultat dwar il-pjan ta' maniġġjar tat-traffiku. Il-kunsillier P Radmilli qal ukoll li fl-istqarrija għall-istampa l-kunsill għandu jikkwota (Kap.363, 33.E) '*Funzjonijiet tal-Kunsilli Lokali, Proċeduri u Laqgħat*'

Kien hemm qbil unanimu dwar dan mill-kunsilliera preżenti sabiex tinħareġ l-istqarrija.

72.4 TWEGIBIET GHALL-MISTOQSIJET TAL-KUNSILLIERI

- 72.4.1 L-Aġent Segretarju Eżekuttiv qal ma rċieva l-ebda mistoqsija qabel il-laqgħa.

72.5 RAPPORTI

- 72.5.1 Ġew ippreżentati r-rapporti mill-*contracts manager* għax-xogħolijiet li saru minn Jannar sax-xahar ta' Frar.

Contracts manager

72.6

APPROVAZZJONI TA' LEAVE MIS-SENA 2023

- 72.6.1 Ġew ipprezentati l-leave ta' l-impjegati tal-kunsill mis-sena 2023 għall-*Approvazzjoni tal-leave*
approvazzjoni tal-kunsill. 2023

Il-kunsilliera preżenti approvaw dan il-leave unanimament.

72.7

APPROVAZZJONI TA' FINANCIAL STATEMENTS 2023

- 72.7.1 Il-kunsilliera preżenti approvaw dan il-*financial statements* tas-sena 2023
unanimament aktar kmieni f'din is-seduta. *Approvazzjoni financial*
statements

72.8

ITEMS OĦRA

- 72.8.1 Il-kunsilliera I Fenech qalet li kienet inkarigata minn nominazzjonijiet *Nominazzjonijiet jum il-*
għall-attività' li kien qed torganizza l-mara tal-PM biex jiġu ppremjati nisa *mara*
li taw kontribut fil-lokalita'. Qalet li l-kunsill irċieva n-nomina tas-Sinjura
Astrid Vella. Il-kunsilliera kompliet, li skont ir-regolamenti ta' dan il-
premju, l-kunsill kellu jara li jaqbel jew li ma jaqbilx ma din in-nomina li
giet minn numru ta' residenti, għalhekk hi saqsiet jekk kien hemm qbil li
s-Sinjura Astrid Vella tirċievi dan il-premju nhar it-8 ta' Marzu.

Kien hemm qbil unanimu mill-kunsilliera preżenti.

- 72.8.2 Il-kunsilliera V. Galea Pace, qalet li fi Triq Hughes Hallet kien hemm
hafna trab u żrar ma l-art, u saqsiet biex dan jiġi mnaddaf.

- 72.8.3 Il-kunsillier J. B. Dougall qal li hemm numru ta' toroq li suppost qed jiġu
mnaddfa mill-kuntrattur tal-knis, mhux qed isiru skont il-programm tax-
xogħol ta' l-imsemmi kuntrattur.

- 72.8.4 Is-Sindku ir-rimarka li l-kunsillier J. B. Dougall għandu żona wiesa' tan-
naħa ta' Tigne' li jaqa' taht ir-responsabbilta' tiegħu sabiex jara li l-knis
qed isir. Qal ukoll li dawn it-tip ta' suggerimenti jew ilmenti m'għandhomx
għalfejn jiġu diskussi waqt il-laqgħa tal-kunsill, iżda jistgħu jiġu
m'għoddijja direttament lill-impjegati tal-kunsill, sabiex tittiehed azzjoni
immedjata fuqhom.

- 72.8.5 Il-kunsillier J. B. Dougall qal li hemm bżonn isir iktar infurzar rigward *it-*
tables & chairs

- 72.8.6 Il-Viċi Sindku qal dalwaqt ser ikollu jidher quddiem il-qorti tal-kriminal fuq
ir-rapport li kien għamel fiż-żmien il-Milied, meta allegatament kien hebb
għalih wiehed mill-impjegati tal-kuntrattur tal-ġbir ta' l-iskart. Il-kunsill
qabel li l-ispejjeż ta' l-avukat u dawk tal-Qorti jiġu mħallsa mill-kunsill.

72.9

KUNSIDERAZZJONI U APPROVAZZJONI TAR-RAPPORTI TAL-LAQGHAT TA' KUMITATI U/JEW SOTTO KUMITATI

Rapport mill-kumitat tal-Finanzi:

- 72.9.1 Il-kunsillier T. Galea, bħala ċ-chairman ta' dan il-kumitat qara l-minuti tat-tieni laqgħa u ressaqhom għall-approvazzjoni tal-kunsill. *Kumitat tal-finanzi*
- Il-Kunsillier T. Galea ressaq ukoll skema tad-DLG (SPI/SCI/05/2024) Fondi għall-Attivitajiet Kulturali fil-Lokalita' għall-approvazzjoni tal-kunsill. Din is-sena l-kumitat tal-Finanzi ddecieda li l-fondi ta' din l-iskema mmorru kollha għas-Sliema Arts Festival.
- Il-minuti u ġew unanimament approvati mill-kunsilliera preżenti.
- 72.9.2 Il-kunsillier P Radmilli qal li l-kunsill kien ħa decizjoni li qabel ma joħroġ tender, jappunta l-bord ta' aġġudikazzjoni u l-istess bord qabel ma joħroġ it-tender jingħata kopja tat-tender, ħalli jekk ikun hemm xi kummenti minn naħa tal-bord, dawn ikunu jistgħu jagħtu l-kummenti fuqhom. Żied jgħid li jekk it-tender tar-riġenerazzjoni tat-Triq Howard ma Dingli (ħdejn it-Teatru Salesjan) ikun lest allura l-kunsill jista' jaħtar il-bord. *Tenders*
- Kien hemm qbil mill-kunsill li r-rappreżentanti tal-kunsill għal dan it-tender ser ikunu: Il-Viċi Sindku A. Debono u l-kunsillier P Radmilli.**
- 72.9.3 Il-kunsillier P Radmilli issuġġerixxa biex issir laqgħa sabiex jiġi spjegat il-proċedura ta' kif nitolbu l-flus tad-DPF. Kompla jgħid li, huwa tajjeb li min qed jaħdem fuq dawn it-tip ta' proġetti jkollu idea aħjar ta' kif ikun il-proċess. *Taħriġ DPF*
- 72.9.4 L-Aġent Seg. Eżek. spjega li dalwaqt ser toħroġ sehja fuq il-midja soċjali għall-artisti li jixtiequ jaħdmu fuq l-abbozz il-ġdid tal-monument ta' l-atturi Slimiżi. *Monument Triq Bisazza*
- Il-kunsill qabel li l-atturi li diġa' huma rappreżentati fil-monument li inkiser fi triq Bisazza u magħhom jizdiedu żewġ atturi oħra:
- Charles Clews
Victor Apap
Gemma Portelli
Lino Grech
Mary Rose Bonello
- 72.9.5 L-Aġent Seg. Eżek spjega li kienu saru żewġ surveys f'zewġ żoni f'tas-Sliema għat-tiswijja ta' bankini u sabiex tiżdied l-aċċessibbiltà'. *Bankini biex jitrangaw*

Kompla jispjega li peress li f'wahda minn dawn iż-żoni, li tiġi fin-naha tal-parroċċa ta' Stella Maris, bħalissa għadu għaddej il-proġett ta' I-IM, allura ma jkunx għaqli li isir xogħol ta' manutenzjoni jew bini mill-ġdid ta' bankini. Allura ġie propost li isir xogħol fuq sitt toroq (bankini godda) imsemmija hawn taht sa qabel l-elezzjoni tat-8 ta' Ġunju:

1. Triq Ġafar
2. Triq Falzon (naha tax-xellug)
3. Triq Luzju
4. Triq Nazzarenu
5. Triq San Franġisk (bejn Triq Sant Elena u Triq Blanche Huber)
6. Triq Blanche Huber (bejn Triq il-Qasira u Triq Nicolo' Isouard)
7. Triq Pace
8. Triq it-Torri (bejn Triq Sir G Borg u Triq Dingli)

Kien hemm qbil unanimu dwar dan

72.9.6 Il-kunsillier P Radmilli qal li meta saret it-tender għas-survey tat-toroq, peress li hu kien involut fil-proċess, qal li skond it-tender il-perit li hadem fuq is-survey kien inkarigat ukoll li jaħdem fuq it-tfassil tat-tender għax-xoghlijiet li jridu jitwettqu u kif ukoll li japplika għad-DPF sabiex il-kunsill kemm jista' jkun ma joħroġ fondi minn tiegħu.

Survey tal-bankini

Il-kunsillier P Radmilli kompla jgħid li bħala proposta, peress li l-kunsill diġà qabbaq lil perit sabiex jagħmel survey ta' żewġ żoni li jinkludi l-ispeċifikazzjonijiet ukoll, ikun għaqli li l-istess perit jintalab japplika għad-DPF għal dawk iż-żewġ żoni li huma lesti u li jikkonkludi t-tender għax-xoghlijiet ta' dawn iż-żewġ żoni. Dan għaliex, kompla l-kunsillier, li fl-applikazzjoni għad-DPF, il-PA idumu f'it biex japprovaw, allura jkun jagħmel sens li japplika għad-DPF minn issa.

Il-kunsill qabel unanimament ma din il-proposta.

Is-Sindku qal ukoll li l-kunsill ħa wkoll fondi ta' EUR87,000 mill-iskema ta' l-SPI tad-DLG.

Kien hemm qbil li l-laqqgħa titkompla mid-9:30pm, peress li għaddew it-tlett siegħat

72.9.7 Il-kunsillier T. Galea qal li l-komitata tal-finanzi ddiskuta skema għall-għaqdiet non-governattivi ta' tas-Sliema fejn dawn ikunu jstaw japplikaw biex jorgannizaw attivitajiet relatati mal-kultura, sport u l-inkluzzjoni tal-kommunita' Slimiża. Qed jiġi propost li l-fond għal din l-iskema tkun ta' EUR50,000, fejn EUR35,000 ser jinġabru mir-reklamar ta' l-istreet furniture u l-EUR20,000 ser joħroġu direttament mill-kunsill lokali.

*Skema fondi għaqdiet
Slimiži*

Kull għaqda tkun tista' tapplika għal massimu ta' attivita' ta' mhux iktar minn EUR5,000 f'sena. Il-kunsillier T. Galea, ressaq din l-iskema għall-approvazzjoni tal-kunsill.

Kien hemm qbil unanimu mill-kunsilliera preżenti, bil-patt u kundizzjoni li l-kumitat tal-finanzi l-ewwel jippreżenta t-termini u kundizzjonijiet sabiex ikunu jstgħu japplikaw għal din l-iskema. Fost dawn il-kundizzjonijiet intqal li l-organizzazzjonijiet non-governattivi iridu jkollom l-indirizz tagħhom għewwa tas-Sliema.

72.10 KUNSIDERAZZJONI U APPROVAZZJONI TAL-ISKEDA TA' PAGAMENTI

72.10.1 Għet imressqa l-iskeda ta' pagamenti għall-approvazzjoni tal-kunsill

Approvazzjoni tal-pagamenti

Il-Viċi Sindku ppropona l-approvazzjoni tal-pagamenti.
Il-kunsillier D Soler issekonda.

Kien hemm qbil fost il-kunsilliera preżenti.

72.11 MOZZJONIJIET

72.11.1 Ma kien hemm l-ebda mozzjoni

72.12 TMIEM TAL-LAQGĦA U DATA TAS-SEDUTA LI JMISS

72.12.2 Is-seduta ntemmet fil-10:40pm.
Laqgħa oħra għet imsejġha għal nhar il-20 ta' Marzu, 2024, fis-6pm.

Minuti approvati lillum 20 ta' Marzu 2024

(IFFIRMATA)



John Pillow

Sindku

(IFFIRMATA)



Pierre P Portelli

Aġent Segretarju Eżekuttiv